

جناب محمد نصر اللہ خان صاحب خازن

علامہ سید جمال الدین افغانیؒ

تحریک آزادی اور اس کا عالم اسلامی

(۵ مارچ ۱۹۰۷ء کو پاکستان نیشنل سنٹر گجرات میں پڑھا گیا)

تاریخ شاہد ہے کہ سرزمین افغانستان انتہائی مردم خیز خطہ ہے۔ یہاں بڑے بڑے عالم فاضل۔ شاعر و ادیب۔ تاج اور جبرئیل پیدا ہوئے۔ حکیم سنائی۔ بوعلی سینا۔ ابو یحیٰ بن البرونی۔ شیخ علی ہجویری (ثم لاہوری) محمود غزنوی۔ شہاب الدین غوری اور شاہ ابدالی اسی سرزمین کے فرزند ہیں۔ حتیٰ کہ امام ابوحنیفہ نعمان بن ثابتؒ بھی افغانی النسل ہیں۔ دنیا ان پر جتنا بھی فخر کرے کم ہے۔ صدیاں گزر گئی ہیں۔ انقلاباتِ زمانہ نے ماحول اور قدریں بدل کر رکھی ہیں۔ لیکن ان روشن ستاروں کی تابانیوں میں ذرہ برابر بھی فرق نہیں آیا۔ دنیا ان کی عظمت کی اب بھی قائل ہے۔

افغانستان کے انہی روشن ستاروں اور قابل فخر ہستیوں میں علامہ سید جمال الدین افغانی رحمہ اللہ تعالیٰ بھی ہیں۔
ولادت اور خاندان | سید جمال الدین بن سید صفدر کزلی ۱۲۵۴ھ (۱۸۳۸ء) میں افغانستان کے مشرقی

صوبہ کنڑ کے قصبہ اسدا آباد میں پیدا ہوئے۔ آپ کا سلسلہ نسب حضرت سید عبدالجبار سخا نوی والی ریاست
مب سے جا کر ملتا ہے۔ یہ سید عبدالجبار مندروستان کی پہلی اسلامی تحریک کے روح رواں اور حضرت سید احمد شہید
پریمی کے رفیق کار تھے۔

تعلیم | مولانا سید جمال الدین افغانی کے والد کا انتقال ۱۲۶۴ھ (۱۸۵۷ء) میں ہوا۔ آپ نے اپنی دینی
تعلیم برصغیر پاک و ہند میں مکمل کی۔ یہیں آپ نے انگریزی زبان بھی سیکھی۔ اور اس کے توسط سے آپ نے جدید علوم
سے آشنائی حاصل کی۔ برصغیر پاک و ہند کی پہلی اسلامی تحریک کے علمبرداران حضرت سید احمد شہید اور حضرت شاہ
اسمائل شہید کی شہادت ۱۲۶۶ھ میں ہوئی تھی۔ اور علامہ افغانی کی ولادت اس کے چھ سال بعد ۱۲۷۰ھ میں
ہوئی۔ اور آپ کے والد ماجد کا انتقال ۱۲۷۴ھ (۱۸۵۷ء) میں ہوا۔ اس طرح اس وقت آپ کی عمر بیس سال تھی۔
آپ کے زمانہ تعلیم میں سید احمد شہید کی تحریک جہاد کی صدائے بازگشت بھی موجود تھی۔ اور اس کے بعد ۱۲۷۴ھ۔

(۱۸۵۷ء) کی تحریک آزادی ہند کی ناکامی کے اثرات بھی آپ کے سامنے تھے ان حالات و حوادث سے آپ کا متاثر ہونا ایک فطری امر تھا۔ چنانچہ آپ برصغیر پاک و ہند سے ایک انقلابی ذہن لے کر نکلے تعلیم سے فراغت کے بعد آپ نے حج بیت اللہ کا فریضہ ادا کیا۔ اور واپسی پر افغانستان نشرین لے گئے۔ افغانستان میں شاہ افغانستان امیر دوست محمد خان کے دربار میں کسی عہدہ پر مامور ہوئے۔ امور مملکت میں براہ راست دخل ہونے کے بعد آپ کو اپنی انقلابی زندگی کے آغاز کا موقع ملا۔

قبل اس کے کہ آپ کے سامنے آپ کی انقلابی زندگی کی تصویر رکھی جائے۔ مختصراً اس وقت کے عالم اسلام کا خاکہ آپ کی خدمت میں پیش کیا جاتا ہے۔ تاکہ آپ یہ اندازہ کر سکیں کہ علامہ سید جمال الدین افغانی نے کن حالات میں کیا کام کیا؟

عالم اسلام کی سیاسی حالت

۱۔ برصغیر پاک و ہند | ۱۸۳۱ء تا ۱۸۵۷ء میں حضرت سید احمد شہید اور حضرت شاہ اسماعیل شہید نے اہیاء اسلام کی عظیم جدوجہد میں بالاکوٹ کے مقلم پر جام شہادت نوش کیا۔ اس ناکامی کے بعد تحریک جہاد نے تحریک آزادی وطن کی شکل اختیار کی۔ اور ۱۸۵۷ء کی ناکامی کے بعد برصغیر پاک و ہند پر مکمل طور پر برطانوی راج قائم ہو گیا۔

۲۔ ترک | ترک کی عثمانی خلافت انگریزوں اور فرانسسوں کی ریشہ دوانیوں کے نتیجہ میں مسلسل رو بہ انحطاط تھی۔ اور یورپ کا "مرد بیمار" بنی ہوئی تھی۔ اور انگریزوں ہی کی سازش سے پورا جزیرہ نمائے عرب و وحصول میں بیٹ چکا تھا۔ نجد و حجاز (موجودہ سعودی عرب) میں شریف حسین اور اردن میں امیر عبداللہ عثمانی خلافت کی ماتحتی میں خود مختار ہو چکے تھے۔

۳۔ عراق | اردن کے ساتھ عراق پر بھی خلافت کی گرفت ڈھیلی پڑ چکی تھی۔

۴۔ نجد و حجاز | امین شیخ محمد بن عبدالوہاب کی تحریک اہیاء دین کے نتیجہ میں ۱۲۰۲ھ یعنی اٹھارہویں صدی عیسوی کے آخر میں آل سعود کی حکومت قائم ہوئی۔ اور سعودی عرب پوری طرح خلافت عثمانی سے آزاد ہو گیا۔ اور تقریباً ایک صدی تک خانہ جنگی کا شکار بنا رہا۔

۵۔ مصر | ۱۸۰۵ء میں مصر میں خلافت عثمانی کی طرف سے محمد علی خدیو بطور گورنر مقرر ہوا جس نے ۱۸۲۰ء میں خود مختاری کا اعلان کر دیا۔ ۱۸۴۰ء میں انگریزوں اور فرانسسوں کی سازش سے اس کا راجہ خدیو توفیق مصر کا حکمران بنا جس کی حیثیت انگریزوں کے آلہ کار کی تھی۔

بہ الفاظ دیگر پورا عالم اسلام خانہ جنگی اور انتشار و افتراق کی آماجگاہ بنا ہوا تھا۔ بیس اقتدار کے نشہ میں

مسلمان ہی مسلمانوں کا گلہ کاٹ رہے تھے۔ اور غیر ملکی اپنی سب جگہ اپنے پاؤں جتا چلا جا رہا تھا۔
سید افغانی کی انقلابی زندگی | یہ تھے وہ حالات جن میں سید جمال الدین افغانی ۲۸ سال کی عمر میں شاہ
 افغانستان امیر دوست محمد خان کے دربار میں شامل ہوئے۔

کابل میں | دوست محمد خان کی وفات کے بعد اس کا بیٹا محمد اعظم خان حکمران بنا۔ اور جمال الدین افغانی اس کے
 وزیر مقرر ہوئے۔ لیکن جلد ہی خانہ جنگی رونما ہوئی۔ اور افغانستان پر امیر شیر علی خاں نے قبضہ کر لیا۔ وہ علامہ جمال الدین
 افغانی کی ہر دلعزیزی اور غیر معمولی صلاحیتوں سے خائف تھا۔ اس لئے انہیں اپنی راہ کا کاٹنا سمجھ کر راستہ سے ہٹانے
 پر تیار ہوا تھا۔ آپ نے امیر افغانستان کے یہ تیور بھانپ لئے اور سرکاری منصب سے از خود وطنی رگی اختیار کر لی
 سید افغانی نے اپنے انقلابی نظریات کی وسیع نشر و اشاعت کے لئے ایک جریدہ "شمس النہار" نکالنا شروع کیا جس میں
 عوام کو اسلامی حکومت کے قیام اور اتحاد عالم اسلامی کی دعوت دینی شروع کی۔ لیکن آپ کے پیغام کی مقبولیت
 اور عوام میں آپ کی بڑھتی ہوئی پذیرائی سے حکومت کے عتاب کا اندیشہ بھی بڑھ گیا۔ بالآخر افغانستان میں حالات
 کو ناسازگار بنا کر آپ نے افغانستان کو خیر باد کہا۔ اور ۱۸۶۹ء میں کلکتہ سے ہوتے ہوئے قاہرہ (مصر) پہنچے۔

مصر میں | اب آپ نے اپنی دعوت اتحاد عالم اسلامی اور بیداری مسلمانان عالم کا مرکز مصر کو بنایا۔ مختلف
 علمی مجلسوں میں دانشور طبقہ کو خطاب کیا۔ ملک کے معروف علمی ادبی رسائل و جرائد میں مضامین لکھے۔ تقویٰ
 ہی عرصے میں مصر میں آپ کی تحریر و تقریر کی دھاک بٹھ گئی۔ اور آپ کے خیالات و نظریات کو عوام میں بڑی مقبولیت
 حاصل ہوئی۔ جن سے متاثر ہو کر عثمانی خلیفہ نے آپ کو قسطنطنیہ آنے کی دعوت دی۔

ترکی میں | ۱۸۷۰ء میں آپ قسطنطنیہ چلے گئے۔ لیکن جلد ہی آپ کی علمی فضیلت اور غیر معمولی مقبولیت کی
 وجہ سے خلافت عثمانیہ کا "شیخ الاسلام" آپ کا مخالف بن گیا۔ ترکی پولیس میں آپ کے خلاف اتنی شدید مہم چلائی
 گئی کہ مجبوراً آپ کو دوبارہ مصر جانا پڑا۔

مصر میں دوبارہ | ۱۸۷۱ء میں آپ دوبارہ مصر پہنچے۔ مصر میں عوامی، علمی اور سرکاری حلقوں نے آپ کا نہایت
 شاندار استقبال کیا گیا۔ حکومت کی طرف سے آپ کو جامعہ ازہر میں عربی زبان و ادب، فقہ، تصوف اور فلسفہ کا
 پروفیسر مقرر کیا گیا۔ کسی غیر عرب عالم کا جامعہ ازہر جیسے علوم و فنون کے مرکز میں عربی زبان و ادب اور فقہ و فلسفہ کا
 پروفیسر کی حیثیت سے تقرر اس کے لئے بہت بڑا اعزاز اور اس کے علم و فضل کا واضح اعتراف تھا۔ اس مرتبہ مصر
 میں آپ کا قیام آٹھ سال تک رہا۔ تعلیم و تدریس کے ساتھ ساتھ آپ نے مسلمانوں کو خواب غفلت سے بیدار کرنے
 کے لئے باوقار اور آزاد صحافت کی بنیاد رکھی اور اس میدان میں بھی اہل زبان سبقت لے گئے۔ کچھ عرصہ بعد آپ
 آپ کی انقلابی تحریک اور انقلابی نظریات سے خدیو مصر اور جاہ پرست مصری علماء کو خطرہ لاحق ہوا۔ چنانچہ

برطانوی استبداد کی خواہش پر انہیں مصر سے نکال دیا گیا۔ لیکن آپ کے نظریات اور آپ کی تحریک کی روشنی میں مصر میں اعرابی پاشا اور مفتی محمد کا نے جہاد جاری رکھا۔ حتیٰ کہ برطانوی فوج حرکت میں آئی۔ اور دونوں کو جلا وطن کر دیا گیا۔

ہندوستان - لندن اور پیرس میں | مصر سے نکل کر آپ برصغیر پاک و ہند میں آئے۔ حیدرآباد دکن میں مختصر قیام کیا۔ بعد ازاں ۱۸۸۲ء میں آپ لندن تشریف لے گئے۔ کچھ عرصہ وہاں قیام کیا۔ پھر وہاں سے پیرس پہنچے۔ پیرس میں رہ کر آپ نے مشرق وسطیٰ میں جذبہ حریت و اتحاد اسلامی بیدار کرنے کے لئے ایک ہفت روزہ "عودة الوثقی" جاری کیا۔ پیرس میں آپ کا قیام چار سال تک رہا۔

ایران میں | ۱۸۸۹ء میں آپ کو شہنشاہ ایران نے وزارت عظمیٰ کی پیشکش کی۔ جسے آپ نے قبول کر لیا۔ چنانچہ آپ طہران گئے۔ وزیر عظم بنے۔ لیکن شومی قسمت کہ وہاں بھی آپ کی غیر معمولی صلاحیتیں اور عوام میں آپ کی انقلابی شخصیت کی ہر دلعزیزی آڑے آئی۔ آپ کے خلاف محاذ بننا اور وہاں سے دل برداشتہ ہو کر آپ بصرہ (عراق) چلے گئے۔ بعد سے دوبارہ ترکی۔ لیکن افسوس ہے کہ آپ کے اسلامی اور انقلابی نظریات کی وجہ سے ہر ملک آپ کی شخصیت سے مخالف اور لرزاں ہو جاتا۔ لہذا آپ جہاں بھی گئے وہاں سے حکمران طبقہ نے آپ کو جلا وطن کر کے نکالا۔

وفات | ۹ مارچ ۱۹۰۰ء کو باسٹھ سال کی عمر میں یہ نابغہ روزگار سستی اس عالم فانی سے رخصت ہو گئی۔ آپ کی میت غریب الوطنی میں استنبول میں ہوئی۔ بعد میں ظاہر شاہ، شاہ افغانستان نے حکومت ترکی سے آپ کا جسدِ خاکی حاصل کر کے اپنے وطن افغانستان میں سپردِ خاک کیا۔

آپ کی عبقریت | سید جمال الدین ایک عبقری زبان اور عہد آفرین شخصیت تھے۔ فارسی آپ کی مادری زبان تھی۔ لیکن عربی، ترکی، انگریزی، فرانسیسی، روسی اور اردو زبان پر بھی آپ کو کامل عبور حاصل تھا۔ آپ کو اسلامی علوم، فقہ، حدیث اور تفسیر، فلسفہ، ریاضیات اور سیاست پر باہر اندہ دست گاہ حاصل تھی۔ آپ ایک شعلہ نوا مقرر اور آتش رقم مہنعت اور ادیب تھے۔

اگرچہ آپ نے اپنی تعلیم برصغیر پاک و ہند میں غیر معروف علماء سے کی تھی۔ جو عرب نژاد نہ تھے۔ لیکن آپ کو عربی زبان و ادب پر اتنا عبور حاصل تھا کہ جب آپ مصر پہنچے تو چالیس دن کے اندر اندر مصر میں آپ کی فصاحت و بلاغت اور طلاقت لسانی کی دھماک بٹھ گئی۔ علماء و فضلا کا آپ کے گرد ہجوم ہونے لگا۔ یہی وجہ ہے کہ ۱۸۶۱ء میں جب آپ دوبارہ مصر پہنچے تو جامعہ ازہر میں آپ کو عربی زبان و ادب اور فلسفہ و حکمت کا پروفیسر مقرر کیا گیا۔

اسی طرح جب آپ نے پیرس میں مشہور فیلسوف رینان اور لندن میں لارڈ سالبری سے ملاقات کی تو آپ

نے فرانسسی زبان میں نہایت ناصندانہ گفت گوئی۔ حلالاں کو آپ نے فرانسسی زبان اسی طرح سیکھی کہ مصر میں ایک شخص سے فرانسسی الفاظ لکھوائی۔ اور بازار سے عربی میں لکھی ہوئی فرانسسی زبان کی ابتدائی ریڈر خرید لی۔ اور اسی کی مشق سے چند روز میں عالمانہ صلاحیت پیدا کر لی۔

مشہور ہے کہ جب پیرس میں آپ سے روسی سفیر نے ملاقات کی خواہش ظاہر کی تو آپ نے دو ہفتہ کے بعد کی تاریخ دے دی۔ اور خود بازار سے فرانسسی زبان میں روسی زبان کا ابتدائی قاعدہ خرید لائے۔ اور کتب فروش سے وعدہ لے لیا کہ وہ ایک ہفتہ بعد کسی روسی سے ان کا تعارف کرائے گا۔ ایک ہفتہ تک آپ اسی قاعدہ سے روسی زبان کی مشق کرتے رہے۔ بعد ازاں کتب فروش کے ذریعے ایک روسی سے تعارف ہو گیا۔ اور ہفتہ بھر اس سے روسی بتیادہ خیال کی مشق کی جب پورے دو ہفتے بعد آپ روسی سفیر سے ملے تو نصیح روسی زبان میں گفت گو کر رہے تھے۔

آپ کے علم و فضل کا اعتراف | مشہور فرانسسی فلاسفر رینان کو آپ سے شرف ملاقات حاصل ہوا۔ اس ملاقات کے بعد اس نے آپ کی علمی فضیلت اور عبقریت کی شہادت ان الفاظ میں دی ہے :-

" میں جب اس شخص (جمال الدین افغانی) سے باتیں کر رہا تھا تو اس کے افکار کی فضیلت اور اظہار حقیقت کی جرأت دیکھ کر مجھے خیال ہوا میں اس وقت ان مشاہیر عالم میں سے کسی ایک کو مخاطب کر رہا ہوں جو دنیا کے گذشتہ علمی زمانوں میں گذر چکے ہیں۔ اور جن سے محض تاریخ کے ذریعہ ہم نے واقفیت حاصل کی ہے۔

میں گویا ابن سینا، ابن رشد یا ان حکما و عظام میں سے کسی حکیم کو اپنے سامنے دیکھ رہا تھا جنہوں نے فکر انسانی کو جہل و اہام کے قیود سے نجات دلانے کے لئے تاریخ عالم کی پانچ صدیوں تک اپنی جرات مندانہ جدوجہد جاری رکھی تھی۔ ..."

آپ کی جدوجہد کے اثرات | آپ کی جاری کردہ تحریک آزادی اور تحریک اتحاد عالم اسلامی سارے عالم اسلام میں گہرے اثرات چھوڑ گئی۔ آپ کے بعد مختلف اسلامی ممالک میں مختلف عظیم شخصیتوں نے اس انقلاب انگیز تحریک کو آگے بڑھایا۔ مثلاً

مصر میں | سعد زاعزلول پاشا اور اس کی پارٹی حزب الوفور نے آزادی کی تحریک چلائی۔ مفتی محمد عبدالعزیز اور عربی پتا اتحاد اسلامی کے داعی بنے۔ بعد ازاں شیخ حسن لبینا شہید اور ان کی جماعت اخوان المسلمون اس محاذ پر سینہ سپر ہوئے۔ فلسطین میں | حضرت مفتی امین الحسینی اس دعوت کو لے کر گئے۔ اور ۱۹۳۳ء میں مؤتمر عالم اسلامی کی تشکیل کی۔ بعد اس کے صدر بنے اور ڈاکٹر محمد اقبال کو اس کا نائب صدر منتخب کیا گیا۔

ترکی میں | خلافت کے خاتمہ کے بعد کمال اتاترک نے ایک آزاد اور لادین حکومت قائم کی۔ لیکن بعد ازاں علامہ بدیع الزماں سعید نورسی اسلامی نظام اور اتحاد عالم اسلامی کے داعی بن کر ابھرے۔ آج کل یہاں ملی سلامت پارٹی انہی کے نقوش پا پر چل رہی ہے۔

انڈونیشیا میں | اس وقت ڈاکٹر محمد ناصر اور ان کی پارٹی مسجدی پارٹی اتحاد اسلامی کی دعوت لے رہے ہیں۔
برصغیر پاک و ہند | سر سید احمد خان، مولانا محمد علی جوہر، علامہ عنایت اللہ مشرقی اور ان کی خاکسار تحریک، علامہ
 اقبال، قائد اعظم محمد علی جناح اور ان کی جماعت مسلم لیگ اور علامہ شبیر احمد عثمانی اپنے اپنے انداز اور اپنے اپنے
 وسائل کے ساتھ اس جدوجہد میں شریک ہوئے۔

پاکستان میں | اتحاد عالم اسلامی کا علم سید مولانا ابوالاعلیٰ مودودی نے بلند کیا۔ مکہ میں رابطہ عالم اسلامی
 کی تشکیل میں بھرپور حصہ لیا۔ اس کے بانی ممبر بنے اور زندگی کے آخری سانس تک اس کے ممبر رہے۔ اسی طرح مولانا
 محمد یوسف بنوری اس کے ممبر بنے اور آخری دم تک ممبر رہے۔

آج ہم دیکھتے ہیں کہ اتحاد عالم اسلامی کی یہ تحریک مسلسل اپنے منطقی ہدف کی طرف گامزن ہے۔ فلسطین میں مؤثر
 عالم اسلامی اور مکہ میں رابطہ عالم اسلامی اسی مقصد کے لئے کام کر رہے ہیں۔

سرکاری سطح پر بھی اتحاد عالم اسلامی کی جدوجہد کا آغاز ہو چکا ہے۔ اسلامی سیکرٹریٹ عالم وجود میں آچکا
 ہے۔ اور اس کی نگرانی اور رہنمائی میں اب ۲۰۰ اسلامی ممالک کا اتحاد زندہ و جاوید حقیقت بنتا جا رہا ہے۔ اب
 تک رباط، جدہ اور لاہور میں اسلامی سربراہی کانفرنسیں اور جہد، کراچی، ڈاکار، جکارتا اور اسلام آباد میں اسلامی
 ممالک کے وزراء نے خارجہ کی کانفرنسیں منعقد ہو چکی ہیں۔

ان کانفرنسوں کے فیصلوں کے مطابق مسلم عالمی بینک، بین الملی اسلامی ترقیاتی ادارہ، اسلامی نیوز ایجنسی اور
 بین الاقوامی ایوان صنعت و تجارت قائم ہو چکے ہیں۔ اور کام کر رہے ہیں۔

مستقبل قریب میں انٹرنیشنل ٹرفوٹ ہے کہ مشترکہ دفاعی صنعت کا منصوبہ اور مشترکہ اسلامی فوج کا وجود
 بھی عمل میں آجائے گا۔

یہ ہیں نتائج اس عبقری نواز کی مشیمہ جدوجہد کے جو ۸۰ سال قبل انہیں اپنے مالک حقیقی سے جلا ملا۔ رحمہ اللہ تعالیٰ

مفکر اسلام مولانا سید ابوالحسن علی ندوی

کی چند اہم شاہکار تصنیفات

تاریخ دعوت و غزوات مکمل ہوئے

سیرت ابن عباس (۱۰ جلدوں میں)

انسان بنی آدم کی حقیقت اور اس کی اصلاح

منہج تدریس اور اس کے عالی معانی

دین کے کابل کے لیے ہرگز تک

سب ایمان کی ہمت آرائی

جہاد مقدس اور جزیرہ العرب

موت کے ایمان و توحید

نئی دنیا امریکہ میں صاحب فائز

عصر حاضر میں بنی آدم کی تہذیب و تمدن

مغرب کے کچھ صحافیوں کی باتیں

تذکرہ واحسان بافتون سلوک

پیشہ - فن ریلیٹیوڈی - ۱۱۸۱۷

جلسہ نشریات اسلام نام آبادیشن - ۱ کے نام آبادیشن کراچی